



## इनसाइड

## शुरू करना है खुद का बिजनेस, इन 8 ज़रूरी बातों को रखें याद

यदि आप अपना खुद का कोई बिजनेस शुरू करना चाहती हैं तो सबसे पहले अपने टारगेट ऑडियंस को ध्यान में रखना होगा। साथ ही शुरुआत में पैसों के इन्वेस्टमेंट, मार्केटिंग आदि पर भी ध्यान देना होगा, तभी आप एक सक्सेसफुल बिजनेस वूमन बन सकेंगी।

आज महिलाएं अपना नाम हर फील्ड में बना रही हैं। कुछ ऑफिस में काम करती हैं, तो कुछ अपना बिजनेस कर रही हैं और उसमें सफलता हासिल कर रही हैं। अक्सर कुछ महिलाएं शादी इसलिए भी देर से करती हैं कि वे एक कामयाब वकिंग वूमन बन जाएं। कुछ महिलाएं ऐसी भी होती हैं, जो शादी के बाद घर चलाने के साथ ही कुछ काम भी करना चाहती हैं। खुद का बिजनेस करना चाहती हैं। यदि आपकी भी शादी हो गई है और आपका कुछ सपना था बनने का, किसी तरह का बिजनेस करने का तो अब भी देर नहीं हुआ है। आप अपना खुद का बिजनेस शुरू कर सकती हैं। यदि आप ऑफिस जाकर 9 घंटे की शिफ्ट नहीं करना चाहती हैं तो आप घर से कोई काम कर सकती हैं। हालांकि, कोई भी बिजनेस शुरू करने से पहले आपको कुछ ज़रूरी बातों का ध्यान भी रखना होगा, ताकि आप अपने बिजनेस को बढ़ाने में

सफल हो सकें।

## कौन-कौन सा बिजनेस कर सकती हैं

आप यदि अपना बिजनेस करना चाहती हैं तो आप वही काम करें जिसमें आपने पढ़ाई की या कोई डिग्री ली हो। कई बार शादी हो जाने के बाद महिलाएं आगे पढ़ाई या करियर नहीं बना पाती हैं। ऐसे में महिलाओं के लिए अपना फैशन बुटीक

खोलना, सिलाई-कढ़ाई का काम करना, इंटीरियर डिजाइनिंग, टिफिन सर्विस, होम ट्यूशन, एफिलिएट मार्केटिंग, डॉस क्लास, रेडीमेड गार्मेंट बेचना, खुद का ब्यूटी पार्लर खोलना, केक मेकिंग बिजनेस, पैकिंग बिजनेस, अचार या पापड़ बनाने का काम आदि कई ऐसे काम हैं, जो आप घर बैठे कर सकती हैं और बेहतर कमाई कर सकती हैं।

## बिजनेस की शुरुआत करने से पहले रखें इन 8 बातों का ध्यान

-बिजनेस चाहे छोटा हो या बड़ा, इसमें सफलता पाना आसान नहीं। यह एक दिन का काम नहीं कि आज बिजनेस की शुरुआत की और कल से ही कमाई होने लगे। इसके लिए आपको धैर्य, लगन, मेहनत, हिम्मत और समझदारी से काम लेना होगा। यदि आप अपनी मन-पसंद का कोई भी बिजनेस करना चाहती हैं तो पहले किसी सफल बिजनेस वूमन के बारे में पढ़ें, जानें कि उन्होंने किस प्लानिंग के तहत इसकी शुरुआत की थी।

-यदि आपकी कोई दोस्त या घर-

परिवार में किसी ने भी अपना बिजनेस शुरू किया है तो

उससे पहले बात करें।

यह जानने की कोशिश करें

कि आज की डेट में किस काम में

हाथ लगाना

आपके लिए

मुनाफे का सौदा

साबित हो सकता है। कई

बार अपना

तरीके से संभाल

सकें।

-व्यवसाय को सफल

बनाने के लिए आपको मार्केटिंग

भी जबरदस्त होनी चाहिए। इसके लिए कुछ पैसा मार्केटिंग पर भी

आपको खर्च करना पड़ सकता है।

आप जितना शुरुआत में अपने

बिजनेस की मार्केटिंग करेंगी, लोगों

तक यह उतना ही पहुंचेगा। किसी भी काम को प्रमोट या मार्केटिंग किए

बिना उसे आज के दौर में सफल बनाना थोड़ा मुश्किल काम हो

सकता है। आप जो काम शुरू करने

जा रही हैं, वो काम पहले से ही यदि

दस लोग कर रहे हैं तो आपको खुद को सफल बनाने के लिए जबरदस्त

मार्केटिंग, प्रमोशन, टेक्निकल

## महिलाएं इन तरीकों से बढ़ाएं अपना सेल्फ कॉन्फिडेंस, नेगेटिविटी को ऐसे करें दूर



कहावत है कि अगर आपको खुद पर भरोसा है तो समझिए आपने आधा युद्ध पहले ही जीत लिया है, जो हां, इस बात में कोई शक नहीं है कि अगर आप अपने अंदर की ताकत को पहचानती हैं और हर हालात में खुद पर भरोसा रखती हैं तो आपकी ये ताकत हर काम को आसान बना देने का सबसे बड़ा हथियार साबित हो सकता है। ये आत्मविश्वास ही है कि आप घर वक त सीखने के लिए तैयार रहती हैं और गलतियों से डरने की बजाय, सीख लेना पसंद करती हैं। ऐसे में अगर आप महसूस कर रही हैं कि आपके अंदर का आत्मविश्वास कहीं गायब हो गया है और आप खुद के प्रति सकारात्मक महसूस नहीं कर पाती हैं तो हम आपकी मदद कर सकते हैं।

## महिलाएं इस तरह बढ़ाएं अपना आत्मविश्वास

गलतियों से सीख लें-इंसान होने के नाते गलतियां करना आपका अधिकार है। हर इंसान गलतियों से ही सीखता है। ऐसे में अगर आप गलतियों से डरती हैं तो इस डर को अपने बाहर निकाल फेंकिए, व योंकि आप इंसान हैं, भगवान नहीं।

## नकारात्मक विचारों को रोके-अगर आप किसी बात को लेकर परेशान हैं

या कुछ नकारात्मक बातें आपको परेशान कर रही हैं तो खुद को ऐसा करने से तुरंत रोके। यह सोचें कि आपकी सोच ही आपको और आपके आत्मविश्वास को बढ़ाती या कम करती है। खुद को सकारात्मक सोच के लिए हमेशा मोटिवेट करें।

ना कहने से डर कैसा-कई महिलाओं को ना करने में दिक्कत होती है। ऐसे में वे ऐसे काम भी करने लगती हैं जिसे वे बिल्कुल करने पसंद नहीं करतीं। आपको बता दें कि ना कहने का मतलब किसी का अपमान करना नहीं होता, और ना ही इंप्रेशन बनाने के लिए ना कहना ज़रूरी होता है।

कभी कभी 'र टॉप' कहना ज़रूरी-अगर कोई आपके सामने लगातार आपको यह बोल रहा है कि आप कितनी बुरी दिखती हैं, या आपको परफॉर्मेंस बहुत ही खराब है या तुम कुछ नहीं कर सकती आदि, तो उठें र टॉप करना सीखें। अगर बोलने में असुविधा है तो आप ऐसी बातों पर हंस दें और ऐसी बातों को सकारात्मक रूप में लेते हुए खुद को बेहतर बनाने का बहाना बनाएं।

खुद को र वीकारें-आप जैसी हैं अट छी हैं। इस बात को खुद से बोलें। आप मोटी हैं, पतली हैं या दिखने में बेहद खूबसूरत नहीं हैं, ये बातें आपकी पूर्णता को नहीं बताते। आप जो हैं वो अपने काम से हैं, अपने बातचीत के तरीके से हैं, अपने व्यवहार और अपने आत्मविश्वास से हैं। खुद को खुद की तरह र वीकारें और सकारात्मक रहें।

## 6 इलेक्ट्रोलाइट फूड जो महिलाओं को अपनी डाइट में ज़रूर करना चाहिए शामिल

शरीर में पानी की कमी होने पर इलेक्ट्रोलाइट का असंतुलन हो जाता है, जिसकी वजह से शरीर को कई तरह की बीमारियों का सामना करना पड़ता है। इलेक्ट्रोलाइट नामक पोषक तत्व की कमी ज्यादातर बच्चों और औरतों में देखने को मिलती है। बच्चों में उल्टी, दस्त या डायरिया की वजह से ये परेशानी होती है, जबकि औरतें अपनी दिनचर्या में आलस के चलते कम पानी पीने की वजह से इसकी कमी की शिकार हो जाती हैं। ऐसे में महिलाओं को खासकर अपनी डाइट का विशेष ध्यान रखना चाहिए। आइए पहले जानते हैं कि शरीर में इलेक्ट्रोलाइट की कमी क्यों होती है?

## क्या है कारण

स्विडिश डॉक्टर औरजी के मुताबिक, इलेक्ट्रोलाइट की कमी के कई कारण हैं, जिसमें उल्टी-दस्त होना, भरपूर मात्रा में पानी या तरल पदार्थ का सेवन न करना आदि शामिल हैं।

## इलेक्ट्रोलाइट की कमी से क्या होता है?

अगर शरीर में इलेक्ट्रोलाइट की कमी हो जाए तो थकान, सुस्ती के साथ-साथ, उल्टी, दस्त की परेशानी होती है। इससे शरीर में पानी की और ज्यादा कमी होने लगती है। इलेक्ट्रोलाइट की कमी के चलते दिल की धड़कन भी सुस्त पड़ने लगती है, जो बड़ी बीमारी की वजह बन सकती है।

इसके अलावा, सारे दिन थकान, सुस्ती और आलस शरीर में रहता है। डाइट में कुछ खास फूड शामिल करके महिलाएं अपने शरीर में इलेक्ट्रोलाइट असंतुलन को परफेक्ट कर सकती हैं।

## नारियल पानी

हेल्दीफाईमी डॉट कॉम के अनुसार, नारियल इलेक्ट्रोलाइट बढ़ाने का सबसे अच्छा स्रोत माना जाता है। ये एक प्राकृतिक एनर्जी ड्रिंक की तरह काम करता है और नारियल पानी में पोटैशियम, मैंगनीज, विटामिन सी, कैल्शियम जैसे पोषक तत्व शरीर में पानी की कमी को पूरा करते हैं, इसलिए नारियल पानी का नियमित सेवन करना चाहिए।

## संतरा

सर्दियों में महिलाओं को संतरे का सेवन करना चाहिए, जिससे शरीर में इलेक्ट्रोलाइट की कमी पूरी की जा सके। संतरे में मौजूद विटामिन सी, विटामिन ए, विटामिन बी, एमिनो एसिड, कैल्शियम, आयोडीन, सोडियम, मिनेरल्स और फाइबर जैसे पोषक तत्व ना केवल बॉडी में इलेक्ट्रोलाइट का संतुलन अच्छा करेंगे बल्कि इम्यूनिटी पावर भी बढ़ाएंगे।

## छाछ

छाछ यानी मट्ठा में भी इलेक्ट्रोलाइट को बढ़ाने की क्षमता होती है। इसमें थोड़ा सा काला नमक और काली मिर्च को मिलाकर



पौने से इम्यूनिटी भी बूस्ट होगी और शरीर में पानी की कमी पूरी हो जाएगी।

## केला

केले में भरपूर इलेक्ट्रोलाइट युक्त मिनिरल्स पाए जाते हैं, जो शरीर में पानी की कमी को पूरा करके इलेक्ट्रोलाइट असंतुलन दूर करते हैं। इसमें भरपूर फाइबर

होता है। केले में पोटैशियम, मैंगनीज, विटामिन बी 6, फाइबर, विटामिन सी, विटामिन ए, प्रोटीन और आयरन भरपूर मात्रा में होता है, जिससे शरीर में इलेक्ट्रोलाइट की कमी को दूर किया जा सकता है और शरीर को ज़रूरी पावर भी मिलती है। सर्दियों में हरी सब्जियों खासकर

पालक का खूब सेवन करना चाहिए, पालक में इलेक्ट्रोलाइट्स की भरपूर मात्रा होती है और इसके सेवन से शरीर को सभी तरह के ज़रूरी मिनिरल्स, विटामिन, फाइबर और कैल्शियम मिलते हैं। इसके सेवन से शरीर में इलेक्ट्रोलाइट्स का संतुलन होता है और प्रतिरोधक क्षमता भी

मजबूत होती है। इनके अलावा, अनार, स्ट्रॉबेरी, आलूबुखारा जैसे फल खाने से भी शरीर में इलेक्ट्रोलाइट्स बढ़ता है। सब्जियों की बात करें तो आलू खाने से भी शरीर में इलेक्ट्रोलाइट्स की मात्रा बढ़ती है और शरीर को ऊर्जा के साथ-साथ स्फूर्ति मिलती है।

# 11 हजार की लाइन का तार टूटकर गिरा: मजदूरी कर घर लौट रहे चार मजदूर झुलसे

सभी मजदूर काम खत्म करके अपने गांव लौट रहे थे। चारों जुगाड़ गाड़ी में सवार थे। इनमें से एक की हालत गंभीर बनी हुई है।

**गाजियाबाद।** गढ़मुक्तेश्वर स्थित गांव बदरखा से मजदूरी कर जुगाड़ पर सवार होकर अपने घर लौट रहे तीन मजदूरों के ऊपर 11 हजार की लाइन का तार टूटकर गिर गया। जिससे जुगाड़ अनियंत्रित होकर खंभे से टकरा गया और जुगाड़ पलट गया। करंट से चार मजदूर झुलस गए। जिसके बाद सूचना पर पहुंची परिजनो ने झुलसे लोगों को तुरंत स्थानीय अस्पताल में भर्ती कराया, जहां से एक को गंभीर हालत में मेरठ के लिए रेफर कर दिया। बहादुरगढ़ क्षेत्र के गांव लुहारी निवासी रामभूल के परिजनो ने बताया कि शनिवार की शाम को गढ़ के गांव बदरखा में निर्माणधीन मकान में मजदूरी कर रामभूल गांव के ही नीरज, विकास और कलवा के साथ लौट रहा था। जब चारों जुगाड़ में सवार होकर अपने गांव लौट रहे थे, इसी बीच बिहनी मार्ग पर थाना बहादुरगढ़ क्षेत्र में सड़क के ऊपर से गुजर रही हाईटेंशन लाइन का तार टूटकर उनके ऊपर गिर



गाया।

चारों करंट से झुलस गए और चीख पुकार मच गई। इसी बीच जुगाड़ अनियंत्रित होकर खंभे से जा टकराया और खंभे पर रखा ट्रांसफार्मर भी उनके ऊपर जा गिरा। राहगीरों ने झुलसे और घायलों के परिजनो को सूचना देकर मौके पर बुलाया और गढ़ के स्थानीय अस्पताल में भर्ती करा दिया।

परिजनो ने बताया कि रामभूल की हालत खराब है, जिसको चिकित्सकों ने गंभीर हालत में मेरठ के लिए रेफर किया है। बहादुरगढ़ थानाध्यक्ष हरि कुमार का कहना है कि संबंधित मामले में फिलहाल कोई शिकायत नहीं मिली है, यदि कोई शिकायत आती है, तो जांच कर आवश्यक कार्रवाई की जाएगी।

## 1.20 लाख लोगों को नहीं मिला गंगाजल... पानी के लिए भटके

**साहिबाबाद।** गंगाजल प्लांट से आपूर्ति बंद होने के कारण टीएचएम में शनिवार को 1.20 लाख से ज्यादा लोगों को पानी नहीं मिला। नीतिखंड एक, शक्तिखंड एक व सूर्यनगर में पेयजल आपूर्ति नहीं हुई जबकि महाराजपुर में पानी के टैंकर नहीं भेजे गए। इससे लोगों को बोतलबंद पानी पर निर्भर रहना पड़ा। जीडीए और नगर निगम के अधिकारियों ने 157 नलकूपों से पेयजल आपूर्ति कराने का दावा किया। शनिवार को सिंचाई विभाग की ओर से नहर चालू कर दी गई लेकिन नहर में जलस्तर बढ़ने और प्लांट में पानी का भंडारण करने में समय लगेगा। इंदिरापुरम में नीतिखंड एक व शक्तिखंड एक के कुछ इलाके में सबूह को पानी नहीं मिला। लोगों ने जीडीए अधिकारियों से फोन कर पानी नहीं मिलने की शिकायत की। न्यायखंड दो निवासी किशोर ठाकुर ने बताया कि सेंट्रल पार्क के पास 50 से ज्यादा घरों में पेयजल नहीं पहुंचा जबकि अन्य इलाके में महज आधे घंटे ही पानी मिला।

**लोगों को खुद ही करनी पड़ रही व्यवस्था**

महाराजपुर निवासी कुलवीर सिंह ने बताया महाराजपुर में करीब 40 हजार लोग रहते हैं। नगर निगम की ओर से टैंकर के माध्यम से पेयजल आपूर्ति कराई जाती है। पिछले दो दिन से टैंकर नहीं आ रहे हैं। शिकायत करने पर साफ पानी नहीं आने का हवाला दिया गया। सूर्यनगर निवासी जैनेंद्र चौहान ने बताया कि दो दिन से एक ब्लॉक में पेयजल आपूर्ति नहीं हुई। शनिवार को पेयजल के लिए वैकल्पिक व्यवस्था करनी पड़ी।

**प्लांट वालों ने काटी चांदी**

गंगानहर बंद होने पर पानी प्लांट वाले सक्रिय हो जाते हैं। टीएचएम में गंगाजल नहीं मिलने से बोतलबंद पानी की मांग एकाएक बढ़ गई है। घरों में सप्लाई वाला पानी मिलने से बोतलबंद पानी ही मंगाया गया। लोगों को बोतलबंद पानी के लिए इंतजार भी करना पड़ा। लोगों ने लोकल ब्रांड के लिए 35-40 रुपये तो नामी ब्रांड के लिए 100 रुपये तक खर्च किए।

## घर बैठे ज्यादा पैसे कमाने का झांसा देकर ठगी करने वाले दो जालसाज गिरफ्तार

**नई दिल्ली।** बाहरी जिला साइबर सेल ने बक फ्राम होम के नाम पर ठगी करने वाले दो जालसाजों को गिरफ्तार किया है। पुलिस ने जालसाजों के एक बैंक खाते को जब्त किया है। जिसमें 64 लाख रुपये हैं। आरोपी ने रोजाना तीन से 20 हजार रुपये का निवेश करने करने पर 30 फीसदी अधिक रिटर्न देने का झांसा देते थे। गिरफ्तार आरोपियों की पहचान गांव टिकरी, बागपत यूपी निवासी अंकित राठी (30) और गांव किरथल बागपत निवासी सुधीर कुमार (45) के रूप में हुई है। पीतमपुरा निवासी हरि न बंसल ने बाहरी जिला साइबर सेल में ठगी की शिकायत की थी। जिसमें उसने बताया कि उसे इंस्टाग्राम पर घर से काम करके रोजाना बड़ी कमाई करने की एक पोस्ट मिली। उसपर क्लिक करने पर एक वेबसाइट पर पंजीकरण करने के लिए कहा गया। जिसके जरिए एक मोबाइल नंबर मिला। जिसपर बात करने पर कहा गया कि उन्हें वेबसाइट पर दिए गए कार्यों को पूरा करना है। आरोपियों ने कहा कि दिए गए कार्य पूरा करने पर उस मूल राशि के साथ-साथ कमीशन मिलेगा। पीडित ने शुरू में कम राशि जमा की और अपने बैंक खाते में कमीशन भी निकाला, लेकिन बाद में अधिक पैसा निवेश करने पर वह उसे निकाल नहीं पाए। आरोपियों ने पैसे निकालने के लिए उससे कई मंदा में 9.3 लाख रुपये की ठगी कर ली। निरीक्षक संदीप पंगार के नेतृत्व में जांच के दौरान पता चला कि पीडित से ठगे गए पैसे नौ अलग-अलग बैंक खाते में डाले गए हैं। इनमें छह लाख रुपये अंकित के खाते में भेजे गए थे। पुलिस टीम तकनीकी जांच कर अंकित को हरिद्वार से गिरफ्तार कर लिया। वह उस समय एक अन्य व्यक्ति के साथ बैंक में खाता खुलवाने जा रहा था। पूछताछ करने पर सुधीर के बारे में जानकारी मिली। पुलिस ने उसके निशानदेही पर सुधीर को गिरफ्तार कर लिया। वह बागपत में रियल एस्टेट एजेंट के रूप में काम करता है। आरोपियों ने पूछताछ में पंजाब में बताया कि लोगों को अंशकालिक नौकरी का लालच दिया जाता था। उन्हें तीन हजार से 20 हजार का निवेश करने पर ज्यादा रकम कमाने का लालच दिया जाता था।

### इनसाइड

## खास विक्रेता से किताबें-वर्दी खरीदने के लिए बाध्य नहीं कर सकेंगे निजी स्कूल, अवहेलना पर होगी कार्रवाई

**नई दिल्ली।** निदेशालय ने स्पष्ट कहा है कि कोई भी निजी स्कूल कम से कम तीन साल तक स्कूल की वर्दी के रंग, डिजाइन व अन्य कोई बदलाव नहीं कर सकते हैं। वर्दी में बदलाव होने पर अभिभावकों को हर साल वर्दी खरीदनी पड़ जाती है, जिससे उन पर अतिरिक्त आर्थिक दबाव पड़ता है। निजी स्कूल अपने विद्यार्थियों को किताबें एवं स्कूल की वर्दी (ड्रेस) किसी खास विक्रेता से खरीदने पर बाध्य नहीं कर सकते। स्कूलों को अपनी वेबसाइट पर किताबें व वर्दी खरीदने के लिए कम से कम पांच दुकानों की सूची जारी करनी होगी। वहीं स्कूल तीन साल तक वर्दी में किसी तरह का बदलाव नहीं कर सकेंगे। शिक्षा निदेशालय ने यह आदेश जारी कर दिया है। स्पष्ट कहा है कि आदेश का उल्लंघन करने वाले स्कूलों के खिलाफ कार्रवाई की जाएगी। दिल्ली के स्कूलों में नया सत्र (2023-24) एक अप्रैल से शुरू होने वाला है। स्कूल खुलने पर किताबों व वर्दी की जरूरत होगी। हर साल निजी स्कूल संचालक अपने विद्यार्थियों को किसी खास विक्रेता से वर्दी एवं किताबें काँपियां खरीदने का दबाव बनाते हैं। दरअसल निजी मान्यता प्राप्त स्कूल किताबों-पाठ्य सामग्री व वर्दी के नाम पर अभिभावकों से मोटा पैसा लेते हैं। उन्हें निजी प्रकाशकों की पुस्तकें खरीदने के लिए बाध्य किया जाता है, जो कि एनसीईआरटी की किताबों के मुकाबले में काफी महंगी होती हैं। इसे देखते हुए शिक्षा निदेशालय ने किसी खास विक्रेता से किताबें व वर्दी खरीदने के लिए बाध्य नहीं करने की व्यवस्था बीते साल से शुरू की थी। निदेशालय के नोटिस में आया है कि कुछ स्कूल इस व्यवस्था को लागू करने के लिए दिए गए आदेशों का पालन नहीं कर रहे हैं। इसके बाद निदेशालय ने आगामी नए सत्र से पहले एक बार फिर स्कूलों को आदेश जारी किए हैं।

## लूटपाट में किक वॉलीबाल के राष्ट्रीय खिलाड़ी समेत आठ पकड़े

**नई दिल्ली।** पूछताछ के दौरान आरोपियों ने बताया कि एक दोस्त का जन्मदिन था। इन लोगों के पास पार्टी के पैसे नहीं थे। इसलिए इन लोगों ने लूटपाट करने की योजना बनाई। लूटे गए सामान की रकम से पार्टी करने का प्लान था। दोस्त की बर्थडे पार्टी मनाने के लिए नौ लड़कों के ग्रुप ने उत्तरी दिल्ली के तिमरपुर इलाके में एक साथ कई लोगों से लूटपाट की। पुलिस ने इन वारदातों की गुरुथी सुलझाते हुए किक वॉलीबाल के राष्ट्रीय स्तर के खिलाड़ी समेत आठ को दबोचा है। इनमें तीन नाबालिग लड़के भी शामिल हैं। पकड़े गए आरोपियों की पहचान किक वॉलीबॉल खिलाड़ी आयुष, इसके दोस्त सौरभ, मनीष पाल, किक प्रकाश और रोशन के रूप में हुई है। सभी लड़के वजीरपुर इलाके के रहने वाले हैं। पुलिस ने इनके पास से वारदात में इस्तेमाल तीन बाइकों के अलावा तीन

मोबाइल फोन व अन्य सामान भी बरामद किया है। पुलिस को मामले में एक अन्य आरोपी आर्यन की तलाश है। उत्तरी जिला पुलिस उपयुक्त सागर सिंह कलसी ने बताया कि 11 मार्च की रात को तिमरपुर इलाके में कई लोगों के मोबाइल लूटे जाने की सूचना मिली थी। एक शिकायतकर्ता जिथिन चंद्रन ने बताया कि वह डीयू में प्रेजेंटेशन का छात्र है। देर रात करीब 2.45 बजे वह अपनी दो महिला दोस्तों के साथ लखनऊ रोड पर यूई-साइकिल पर घूम रहा था। इस बीच तीन बाइकों पर सवार होकर नौ लड़के भी शामिल हुए। इन लोगों ने उनके साथ बदसलूकी कर मोबाइल लूट लिया। इस बीच प्रदीप और राम अवतार भी शोर मचाते हुए वहां आए। इन लोगों ने बताया कि बाइक सवारों ने उनके भी मोबाइल लूट लिए हैं। थ्रीड इकट्ठी होती देखकर आरोपी वहां से फरार हो गए।



## बड़ी राहत: एम्स में बनेगा मरीज और तीमारदारों के लिए प्रतीक्षालय, मिलेंगी ये सुविधाएं

**नई दिल्ली।** एम्स में मरीजों और तीमारदारों के लिए बने वाले प्रतीक्षालय में 24 घंटे सुविधा मिलेगी। यहां मरीजों के साथ तीमारदार भी रह सकेंगे। इसमें पीने के पानी, शौचालय के साथ कैटीन की सुविधा होगी। अखिल भारतीय आयुर्विज्ञान संस्थान (एम्स) में मरीजों व तीमारदारों के लिए गेट नंबर तीन के पास सीएसआर फंड से प्रतीक्षालय का निर्माण किया जा रहा है। इसमें बैठने के साथ कैटीन, शौचालय सहित अन्य सुविधाएं होंगी। शनिवार को एम्स के निदेशक डॉ. एम श्रीनिवास ने प्रतीक्षालय के लिए भूमि पूजन किया। इस दौरान उनके साथ नेशनल ग्रीन ट्रिब्यूनल (एनजीटी) के चेयरमैन न्यायमूर्ति आदर्श कुमार गोयल, धानुका समूह के चेयरमैन आरजी अग्रवाल सहित अन्य लोग उपस्थित रहे।



यहां मरीजों के साथ तीमारदार भी रह सकेंगे। इसमें पीने के पानी, शौचालय के साथ कैटीन की सुविधा होगी। सामुदायिक केंद्र के पास इस प्रतीक्षालय का निर्माण 80

गुना 80 मीटर में किया जा रहा है। यह चारों माह में बनकर तैयार हो जाएगा। एम्स के साथ साझेदारी करना सम्मान की बात

वहीं, आरजी अग्रवाल ने कहा कि एम्स के साथ साझेदारी करना हमारे लिए सम्मान की बात है। हम उन लाखों रोगियों के लिए प्रतीक्षालय का निर्माण कर रहे हैं, जो यहां बड़े भरोंसे के साथ आते हैं। एम्स में दिल्ली-एनसीआर के अलावा देशभर से हजारों उपचार करवाने आते हैं। ऐसे में कई मरीज सड़कों पर तो कई इधर-उधर इंतजार करते नजर आते हैं। इस प्रतीक्षालय के निर्माण के बाद यहां एक हजार मरीज या तीमारदार बैठ सकेंगे। सुविधा से लोगों को होगा फायदा: डॉ. श्रीनिवास डॉ. श्रीनिवास ने कहा, कारपोरेट की मदद से सार्वजनिक संस्थान में इस तरह की सुविधा से लोगों को फायदा होगा। एम्स अपने उल्लूक व्यक्तिता उपचार और स्वास्थ्य देखभाल के लिए दुनियाभर में जाना जाता है। यह प्रतीक्षालय उपचार करवाने आ रहे मरीजों व तीमारदारों को बड़ी राहत देगा।

## 3300 करोड़ के घोटाले में यूपी की IAS अफसर के पति गिरफ्तार, जानिए क्या है मामला

**नोएडा।** आंध्र प्रदेश सीआईडी की टीम ने नोएडा से यूपी की आईएस अफसर अर्पणा यू के पति जीबीएस भास्कर को गिरफ्तार किया गया है। आईएस अर्पणा यू उत्तर प्रदेश में राष्ट्रीय स्वास्थ्य मिशन की निदेशक हैं। प्रतिनियुक्त पर आंध्र प्रदेश में जाने के दौरान उनके पति पर ठेका लेकर 3300 करोड़ के घोटाले का आरोप लगा है। यूपी की आईएस अफसर अर्पणा यू के पति जीबीएस भास्कर को करीब 3,300 करोड़ के घोटाले मामले में आंध्र प्रदेश सीआईडी की टीम नोएडा से गिरफ्तार कर ले गई। भास्कर को आंध्र पुलिस 16 मार्च को गिरफ्तार कर तीन दिन की ट्रांजिट रिमांड पर हैदराबाद ले गई। भास्कर पर सरकारी योजना में फर्जीवाड़ा कर धन जुटाने आरोप है। घोटाले के वक्त अर्पणा यू

प्रतिनियुक्त पर थीं आंध्र के कौशल विकास विभाग में तैनात थीं। उस समय कौशल विकास परियोजना के लिए सीमेंस इंडस्ट्री सॉफ्टवेयर प्रा. लि से 58 करोड़ में सॉफ्टवेयर खरीदा गया था। भास्कर तब कंपनी के नोएडा कार्यालय में कार्यरत थे। आरोप के अनुसार, दस्तावेज फर्जीवाड़ा कर सॉफ्टवेयर की मनुमानी कीमत दर्ज कर दी गई। तत्कालीन आंध्र सरकार ने प्रोजेक्ट की 10 फीसदी राशि और टैक्स मिलाकर करीब 371 करोड़ रुपये का भुगतान कर दिया था। अर्पणा यू अभी यूपी में राष्ट्रीय स्वास्थ्य मिशन की निदेशक हैं। आईएस अर्पणा यू के पति की गिरफ्तारी के बाद आंध्र प्रदेश सीआईडी ने फिर दो दबिश करीब 3300 करोड़ के घोटाले के मामले में

आईएस अर्पणा यू के पति जीबीएस भास्कर को नोएडा से गिरफ्तारी के बाद आंध्र प्रदेश सीआईडी की टीम ने शनिवार को एक बार फिर दबिश दी। सीआईडी के चार सदस्यीय टीम सेक्टर-50 आलोक विहार-1 स्थित आईएस के फ्लैट पर पहुंची। जहां ताला लगा देखकर टीम लौट गई। भास्कर को आंध्र प्रदेश पुलिस 16 मार्च को नोएडा से गिरफ्तार कर ले गई थी। लखनऊ में रहती हैं अर्पणा यू आशंका जताई जा रही है कि जीबीएस भास्कर से पूछताछ के बाद साक्ष्य जुटाने या किसी अन्य की गिरफ्तारी के लिए टीम ने दबिश दी थी। वहीं इस बात की आशंका से भी इन्कार नहीं किया जा सकता कि टीम आईएस से पूछताछ के लिए पहुंची हो। हालांकि इस मामले में स्थानीय पुलिस अधिकारी

का कहना है कि अर्पणा यू लखनऊ में रहती हैं और घोटाले के केस में उनका नाम शामिल नहीं है। फ्लैट पर लगा मिला ताला प्रदेश में वरिष्ठ आईएस अधिकारी अर्पणा यू के पति जीबीएस भास्कर को आंध्र प्रदेश सीआईडी ने 16 मार्च को नोएडा से गिरफ्तार किया था। बताया गया है कि सीआईडी टीम ने भास्कर को सूरजपुर स्थित न्यायालय में पेश कर चार दिन की ट्रांजिट रिमांड मांगी थी। न्यायालय के तीन दिन की ट्रांजिट रिमांड देने के बाद पुलिस टीम उन्हें हैदराबाद ले गई थी। भास्कर से पूछताछ के बाद सीआईडी टीम एक बार फिर शनिवार को नोएडा पहुंची। सेक्टर-49 कोतवाली में आमद दर्ज कराने के बाद स्थानीय पुलिस के साथ सीआईडी की टीम सेक्टर-50 स्थित आलोक विहार-1 स्थित उनके फ्लैट पहुंची

थी। डीसीपी हरीश चंद्र का कहना है कि उनके मकान पर ताला लगा मिलने के बाद आंध्र प्रदेश सीआईडी की टीम खाली हाथ लौट गई। उनके पति की लगभग दो सप्ताह पहले गिरफ्तारी हुई थी। 3300 करोड़ के घोटाले का है मामला आईएस अर्पणा यू उत्तर प्रदेश में राष्ट्रीय स्वास्थ्य मिशन की निदेशक हैं। प्रतिनियुक्त पर आंध्र प्रदेश में जाने के दौरान उनके पति पर ठेका लेकर 3300 करोड़ के घोटाले का आरोप लगा है। प्रतिनियुक्त से लौटने के बाद अर्पणा बिजली विभाग में निदेशक समेत अन्य विभागों में उच्च पदों पर तैनात रही हैं। बताया गया है कि अर्पणा आंध्र प्रदेश में रिस्क डेवलपमेंट विभाग में तैनात थीं। जबकि उनके पति जीबीएस भास्कर नोएडा में सीमेंस कंपनी में कार्यरत थे।

## दिल्ली सरकार के दो प्रमुख नेताओं के बयान के बाद बीजेपी ने भी केजरीवाल सरकार पर हमला बोल दिया है।

# एलजी और दिल्ली सरकार में फिर नोकझोंक, हम ये नहीं होने देंगे, जानिए ऐसा क्यों बोले

सीएम अरविंद केजरीवाल ने अपना स्टैंड साफ करते हुए कहा कि अगर बिजली सब्सिडी समाप्त करने की यह साजिश है तो हमारी सरकार इसे स्वीकार नहीं करेगी।

**नई दिल्ली।** दिल्ली सरकार और आम आदमी पार्टी के बीच एक बार फिर जुबानी जंग हो गई है। दिल्ली के वरिष्ठतम नौकरशाह ने एक रिपोर्ट के जरिए बताया कि डीईआरसी के निर्देशों का पालन न होने से सरकार को 300 करोड़ रुपये का नुकसान हो रहा है। सरकार इस मामले पर ध्यान दे तो नुकसान से बचा जा सकता है। इस रिपोर्ट को लेकर दिल्ली के उपराज्यपाल ने दिल्ली सरकार को जल्द स्पष्टीकरण देने को कहा है। एलजी वीके सक्सेना को इस पहल को सरकार और राजनिवास के बीच पहले से जारी तनावनी को और बढ़ाने वाला माना जा रहा है।

दिल्ली के सीएम केजरीवाल ने एलजी के ताजा रुख पर पलटवार किया है। पहले दिल्ली के बिजली मंत्री आतिशी ने विधानसभा में इस मामले को उठाया और शनिवार को दिल्ली के मुख्यमंत्री अरविंद केजरीवाल ने ट्वीट कर साफ कर दिया कि अगर ये बिजली सब्सिडी को खत्म करने की साजिश है तो हम ऐसा नहीं होने देंगे। दिल्ली सरकार के दो प्रमुख नेताओं के बयान के बाद बीजेपी ने भी केजरीवाल सरकार पर हमला बोल दिया है। दरअसल, दिल्ली के मुख्य सचिव ने सीएम अरविंद केजरीवाल और एलजी विनय सक्सेना हाल ही में एक रिपोर्ट सौंपी थी। रिपोर्ट में कहा गया था कि ऊर्जा विभाग निजी बिजली कंपनियों को दी जाने वाली सब्सिडी पर डीईआरसी की सलाह का पालन नहीं कर रहा है। अगर डीईआरसी के निर्देश का पालन किया जाता तो दिल्ली सरकार के 300 करोड़ रुपये

बचेंगे। तत्कालीन उर्जा मंत्री मनीष सिंसोदिया ने डीईआरसी के निर्देशों का पालन नहीं करने का फैसला किया और निजी कंपनियों को अतिरिक्त 300 करोड़ रुपये का भुगतान करना जारी रखा। मुख्य सचिव की रिपोर्ट को गंभीरता से लेते हुए एलजी वीके सक्सेना ने अपने नोट में उनसे डीईआरसी के गाइडलाइन के सुझावों का जिक्र करते हुए कहा कि इस गंभीर मामले को वो सीएम अरविंद केजरीवाल के संज्ञान में लाए। एलजी की ये नोटिंग दिल्ली सरकार को अच्छी नहीं लगी। यही वजह है कि बिजली सब्सिडी समाप्त होने को लेकर चर्चा चरम पर है। एक दिन पहले सीएम अरविंद केजरीवाल ने अपना स्टैंड साफ करते हुए कहा कि अगर बिजली सब्सिडी समाप्त करने की यह साजिश है तो हमारी सरकार इसे स्वीकार नहीं करेगी।



इनसाइड

सरराह सड़क पर गुंडई, युवक को जमीन पर गिराकर पीटा

सूरजपुर-दादरी मेन रोड पर चार युवकों ने जमकर गुंडई। रोडरेज में चार युवकों ने मिलकर एक को पीटा। उसको जमीन पर गिराकर लात घूंसी से पीटा गया। पत्थर मारा गया। गुंडई का वीडियो इंटरनेट मीडिया पर तेजी से प्रसारित हो रहा है।

**नोएडा।** सूरजपुर-दादरी मेन रोड पर चार युवकों ने जमकर गुंडई। रोडरेज में चार युवकों ने मिलकर एक को पीटा। उसको जमीन पर गिराकर लात घूंसी से पीटा गया। पत्थर मारा गया। गुंडई का वीडियो इंटरनेट मीडिया पर तेजी से प्रसारित हो रहा है।

सूरजपुर दादरी रोड पर दो बाइक आपस में टकराई। रोडरेज में बाइक सवार युवकों ने सड़क पर जमकर गुंडई। दोनों पक्षों के बीच हुई हाथापाई। पुलिस ने घटनास्थल पर मौजूद दुकानदारों से संपर्क कर युवकों की पहचान करने की कोशिश शुरू कर दी है। पुलिस का दावा है जल्द ही युवकों की पहचान कर ली जाएगी। सूरजपुर कस्बे की मार्केट में दादरी की तरफ जाने वाली मेन रोड पर रविवार शाम पांच बजे के करीब दो बाइक आपस में टकरा गई। एक पक्ष के चार युवकों ने मिलकर दूसरे पक्ष के युवक को पीटना शुरू कर दिया। मौके पर मौजूद लोगों ने बीच बचाव करने के बजाय वीडियो बनाना उचित समझा। दस सेकेंड के वीडियो में चार युवक मिलकर एक युवक को जमीन पर गिराकर पीट रहे हैं। मारपीट होने के बाद पीड़ित व आरोपित दोनों पक्ष मौके से चला गया।

# एनएच-9 पर एक अप्रैल से प्रतिबंधित होंगे ई-रिक्शा सड़क हादसों को ध्यान में रखते हुए लिया फैसला

परिवहन विशेष संवाददाता

राष्ट्रीय राजमार्ग 9 पर होने वाले सड़क हादसों को ध्यान में रखते हुए गाजियाबाद ट्रैफिक पुलिस ने 1 अप्रैल से एक्सप्रेसवे पर ई-रिक्शा के चलाने पर रोक लगा दी है। सभी 7 प्वाइंट्स पर एक अप्रैल से अतिरिक्त पुलिस बल तैनात किया जाएगा।

**गाजियाबाद।** एनएच-9 पर होने वाले सड़क हादसों के चलते अब एक अप्रैल से ई-रिक्शा को एक्सप्रेसवे पर पूर्ण रूप से प्रतिबंधित किया जाएगा। यातायात पुलिस ने एनएच-9 पर ई-रिक्शा चढ़ने वाले 7 प्वाइंट चिह्नित कर लिए हैं। इन सभी प्वाइंट्स पर एक अप्रैल से अतिरिक्त पुलिस बल तैनात किया जाएगा। एक्सप्रेसवे पर चढ़ने वाले ई-रिक्शा चालकों को पूरी तरह से रोका जाएगा। यदि इसके बाद भी एनएच-9 पर ई-रिक्शा चलते हुए पाए गए तो इनके खिलाफ सख्त कार्रवाई की जाएगी। पिछले दिनों ट्रैफिक पुलिसकर्मियों ने

जाम लगने के कारणों के बारे में जानकारी की थी। जिसका सबसे बड़ा कारण ई-रिक्शा निकल सामने आया था। ई-रिक्शा की वजह से हादसे की घटनाएं भी सामने आ चुकी हैं।

**हादसे और जाम को रोकने के लिए लिया फैसला**

गाजियाबाद ट्रैफिक पुलिस ने बताया कि एनएच-9 पर यातायात व्यवस्था को सुगम बनाने के लिए ये फैसला लिया गया है। यह कदम आम लोगों की सुरक्षा हेतु उठाया गया है, ताकि हादसों पर रोक लगाई जा सके। सुरक्षा और हादसों की रोकथाम हेतु मोटर यान नियमावली-1998 के अन्तर्गत ई-रिक्शा का संचालन NH-9 पर दिनांक एक अप्रैल से पूरी तरह से ई-रिक्शा प्रतिबंधित रहेंगे।

**दिल्ली-मेरठ एक्सप्रेसवे-वे से सटा हुआ है एनएच-9**

एनएच-9 गाजियाबाद में ड्रासना से यूपी गेट होते हुए अक्षरधाम मंदिर दिल्ली से आगे तक जाता है। यह सुबह से लेकर शाम व्यस्त रहता है और जाम की स्थिति रहती है। दिल्ली-मेरठ एक्सप्रेसवे-वे और सर्विस लेन के बीच वाली दोनों तरफ की तीन-तीन लेन NH-9 हैं।



## गुलमोहर ग्रीन सोसाइटी में लिफ्ट में लगी आग

साहिबाबाद के मोहन नगर की गुलमोहर ग्रीन सोसाइटी की लिफ्ट में आज रविवार सुबह अचानक आग लग गई। गनीमत यह रही कि आग लगने के दौरान लिफ्ट में कोई मौजूद नहीं था। इसलिए आग से कोई हताहत नहीं हुआ है।

**गाजियाबाद।** साहिबाबाद के मोहन नगर की गुलमोहर ग्रीन सोसाइटी की लिफ्ट में आज रविवार सुबह अचानक आग लग गई। गनीमत यह रही कि आग लगने के दौरान लिफ्ट में कोई मौजूद नहीं था।

सुरक्षा गार्डों ने आग पर काबू पाने का प्रयास किया। वहीं, सूचना पर पहुंचे अग्निशमन कर्मियों ने कुछ देर की कड़ी मशकत के बाद आग पर काबू पा लिया। आग से कोई हताहत नहीं हुआ है। अबतक आग लगने की वजह स्पष्ट नहीं हो पाई है।



## ठगी के तीन बड़े मामले, जालसाजों के निशाने पर व्यापारी

गाजियाबाद में व्यापारियों से तीन अलग-अलग ठगी की घटना सामने आई है। ठगी की घटना में अलग-अलग व्यापारियों को जालसाजों ने करीब 90 लाख रुपये का चूना लगाया है। ठगी के तीनों मामले में रिपोर्ट दर्ज कर लिया गया है।

**गाजियाबाद।** गाजियाबाद में व्यापारियों से तीन अलग-अलग ठगी की घटना सामने आई है। ठगी की घटना में अलग-अलग व्यापारियों को जालसाजों ने करीब 86 लाख रुपये से अधिक का चूना लगाया है। ठगी के तीनों मामले में रिपोर्ट दर्ज कर लिया गया है। मेरठ के जाग सतार रोड के रहने वाले सिद्धांत जैन का गाजियाबाद के लोहामंडी में कारोबार है।

उन्के एक दोस्त पवन त्यागी ने प्रस्ताव रखा कि मुंबई में आरबीटी मेटालिक्स प्राइवेट लिमिटेड के नाम से मंजू त्यागी व राघव त्यागी की कोल बनाने की फैक्ट्री है। आर्थिक तंगी के कारण यह फैक्ट्री बंद पड़ी है, यदि

इसमें कुछ पैसा लगा दिया जाए तो इसे शुरू किया जा सकता है।

**13 लाख रुपये लेकर बनाया पार्टनर**

इस पर सिद्धांत से 13 लाख रुपये लेकर उन्हें पार्टनर व डायरेक्टर बना लिया गया और फैक्ट्री की मशीनरी लोहा मंडी में शिफ्ट कर इसे शुरू कर दिया गया। कुछ समय तक सिद्धांत फैक्ट्री नहीं जा सके। बाद में फैक्ट्री पहुंचे तो वहां मशीनरी व अन्य सामान गायब था

**मशीन खरीद के नाम पर ठगे 50 लाख रुपये**

इसके अलावा एक और ठगी के मामले का क्वि नगर थाना क्षेत्र के लोहा मंडी से ही जुड़ा है। पीड़ित हरिओम गोयल की लोहा मंडी में अजनेय इंटरप्राइजेज के नाम से फर्म है। उनका कहना है कि उन्होंने अहमदाबाद

ताल्लुका कढ़ी की भैरव रोलिंग मिल्स प्राइवेट लिमिटेड के जुगल से 50 लाख रुपये का भुगतान कर पुरानी मशीन खरीदी थी। मई 2022 उन्होंने पैसे का भुगतान कर दिया था।

**एक माह में मशीन डिलीवरी कराने का वादा किया गया था। इसके बाद भी जुगल ने मशीन नहीं भेजी। आरोप है कि जुगल ने उनकी फर्म के नाम से माल**

डिलीवरी का बिल बना लिया और एक ट्रक नंबर के माध्यम से माल डिस्ट्रीब्यूशन कराना शुरू कर दिया। जांच की गई तो उस नंबर का ट्रक ही नहीं मिला। उन्होंने जुगल से पैसे वापस मांगे तो उसने पैसे से मारने की धमकी दी।

बता दें कि गाजियाबाद के क्वि नगर थाना क्षेत्र के गोविंदपुरम में एक आरोपित ने कारोबारी से कारोबार के नाम पर 26.36 लाख रुपये हड़प लिए। गोविंदपुरम के रहने वाले संजीव गर्ग की मेरठ रोड औद्योगिक क्षेत्र में डीकेवाइ सेल्स प्राइवेट लिमिटेड के नाम से कंपनी है। उनका कहना है कि कंपनी

के साथ सूरजपुर गौतमबुद्धनगर के जगतनर दानसिंह एंड कंपनी के मालिक राजेंद्र, जतिंद्र व देवेन्द्र का भी कारोबार था।

**कारोबार के नाम पर हड़पे रुपये**

वर्ष 2022 में तीनों लोग उनके पास हिस्सा-किताब के लिए आए तो उनपर 23.86 लाख रुपये बकाया निकले। आरोप है कि तीनों ने फर्जी तरीके से कंपनी के दस्तावेजों पर जीएसटी प्राप्त कर ली और उनके साथ धोखाधड़ी की। कुछ दिन बाद आरोपितों ने उन्हें हिस्सा बचाने के लिए फैक्ट्री पर बुलाया। वह वहां पहुंचे तो आरोपितों ने अपने साथी राजेश मदान व अन्य ने उनके सा गाली-गली करत हुए जान से मारने की धमकी दी। आरोप है कि आरोपित पूर्व में ही अपनी कंपनी बच चुके हैं और मौके पर उनकी कोई कंपनी नहीं थी। ठगी के तीनों मामलों गाजियाबाद के क्वि नगर थाना में केस दर्ज कर लिया गया है। वहीं एसीपी क्विनगर अभिषेक श्रीवास्तव ने कहा कि मामले में रिपोर्ट दर्ज करने के बाद आगे की जांच की जा रही है।

## बाइक सवार को बचाने में अनियंत्रित कार डिवाइडर पर चढ़ी, बाल-बाल बचे चार लोग

लिंक रोड पर जैन मार्बल के सामने शनिवार रात करीब सवा नौ बजे बाइक सवार को बचाने के दौरान अनियंत्रित होकर कार रेलिंग को तोड़ती हुई डिवाइडर पर चढ़ गई। कार सवार चार लोग बाल-बाल बच गए। हादसे के बाद सड़क के दोनों ओर जाम लग गया। शनिवार रात करीब सवा नौ बजे लिंक रोड पर जैन मार्बल के सामने एक पोलो कार अनियंत्रित होकर रेलिंग को तोड़ते हुए डिवाइडर पर चढ़ गई। कार में 4 लोग सवार थे जो बाल बाल बच गए। कार चला रहे युवक आदित्य ने बताया कि वह आनंद विहार मेट्रो स्टेशन से बहन को लेकर मोदीनगर अपने घर जा रहा था। लिंक रोड पर मेन लाइन में चल

रहा था। तभी अचानक बीच में चल रहे बाइक सवार ने उनकी कार की तरफ मोड़ दिया। बाइक सवार को बचाने के दौरान अनियंत्रित होकर कार रेलिंग को तोड़ती हुई डिवाइडर पर चढ़ गई। मौके से बाइक सवार भाग गया। हादसे में किसी को चोट नहीं लगी है। कार क्षतिग्रस्त हो गई है। वहीं, हादसे के बाद लिंक रोड पर दोनों ओर वाहनों की कतार लग गई। सूचना पर लिंक रोड थाने की औद्योगिक क्षेत्र पुलिस चौकी से पुलिस मौके पर पहुंची। क्रेन की मदद से को हटाया। इसके बाद यातायात सामान्य हो सका। पुलिस आयुक्त साहिबाबाद भास्कर वर्मा ने बताया कि हादसे में कोई घायल नहीं है। पीड़ित को ओर से कोई शिकायत नहीं मिली है।



## नोएडा में मानव अंग मिलने के मामले में अब जुड़ा दिल्ली कनेक्शन, पोस्टमार्टम के दौरान होगी वीडियोग्राफी



बीते बृहस्पतिवार को फेज वन कोतवाली क्षेत्र के सेक्टर आठ स्थित फर्नीचर फैक्ट्री के बाहर नाले में मानव अंग मिला था। स्थानीय लोगों के मुताबिक पालिथिन में मानव अंग में दो पैर एक हाथ के अलावा कुछ लोथड़े भी थे।

**नोएडा।** शहर में मानव अंग मिलने के मामले में ट्रांस जेंडर के एंगल की भी जांच प्रारंभ होने के बाद अब इसमें दिल्ली कनेक्शन भी जुड़ गया है। शनिवार को दिल्ली के सराय काले खां में रैपिड मेट्रो कंस्ट्रक्शन साइट के पास शव के टुकड़े मिले हैं। स्थानीय पुलिस और फोरेंसिक टीम इस बात की जानकारी कर रही है अंग महिला का है यहा पुरुष का। बीते दिनों नोएडा में मिले मानव अंग को भी इससे जोड़कर देखा जा रहा है। बीते बृहस्पतिवार को फेज वन कोतवाली क्षेत्र के सेक्टर आठ स्थित फर्नीचर फैक्ट्री के बाहर नाले में मानव अंग मिला था। स्थानीय लोगों के मुताबिक पालिथिन में मानव अंग में दो पैर, एक हाथ के अलावा कुछ लोथड़े भी थे। उल्लेखनीय है कि दिल्ली में शनिवार को पालिथिन में महिला के शव टुकड़े मिलने की सूचना मिलते ही नोएडा से एक टीम घटनास्थल पहुंच गई। दोनों में घटनाक्रम काफी मिलता-जुलता है। इस मामले को लेकर नोएडा पुलिस दिल्ली पुलिस के संपर्क में है। दोनों जगह के अधिकारी भी हर अपडेट एक दूसरे से साझा कर रहे हैं। इस बात की भी आशंका जताई जा रही है कि नोएडा में मानव अंग के जो टुकड़े मिले थे, कहीं उसका कोई कनेक्शन दिल्ली में मिले मानव अंग से तो नहीं है। नोएडा पुलिस इस बात की जानकारी कर रही है कि दिल्ली में मिले मानव अंग में शरीर के कौन-कौन से टुकड़े हैं। एडिशनल डीसीपी शक्ति मोहन अवस्थी ने बताया कि दिल्ली में मानव अंग मिलने की सूचना मिलते ही नोएडा पुलिस की एक टीम घटनास्थल के लिए रवाना हो गई। इसके अलावा शनिवार को सेक्टर आठ स्थित नाले के पास एक किलोमीटर के अंदर लगे उन सात सीसीटीवी कैमरे की फुटेज को भी खंगाला गया जो प्रारंभिक चरण में छूट गए थे। अभी तक कोई भी ठोस सबूत पुलिस के हाथ नहीं लगा है।

**पोस्टमार्टम के दौरान होगी वीडियोग्राफी**

एडिशनल डीसीपी ने बताया कि मानव अंग के पोस्टमार्टम के बाद उसका डीएनए टेस्ट कराने की भी तैयारी चल रही है। पोस्टमार्टम की वीडियोग्राफी भी कराई जाएगी। डीएनए टेस्ट बधिव्य में होगा, इसके लिए अंग का कुछ हिस्सा सुरक्षित रखा जाएगा। मामले को लेकर पुलिस की टीम हर गतिविधि पर नजर बनाए हुए है। नोएडा के हर कोतवाली क्षेत्र में बीते दिनों महिलाओं की कितनी गुमशुदगी दर्ज हुई, पुलिस ने यह जानकारी सभी कोतवाली प्रभारी से मांगी है। दर्ज हुई गुमशुदगी के मामले में शिकायतकर्ता से भी संपर्क किया जा रहा है। इस बात की जानकारी की जा रही है जितनी गुमशुदगी दर्ज हुई है, उसमें से कितनी महिलाएं अभी भी लापता हैं।

## कुत्ते को बाइक में बांधकर दूर तक घसीटा, सिर पर ईंट मारकर किया था बेहोश; आरोपित गिरफ्तार

सोशल मीडिया पर एक कुत्ते को बाइक से बांधकर घसीटने का वीडियो वायरल हो रहा है। वीडियो सामने आने के बाद आरोपित की पहचान गिरफ्तार कर लिया गया है। व्यक्ति ने कुत्ते के सिर पर ईंट से वार करके घायल कर दिया था।

**गाजियाबाद।** विजय नगर थाना क्षेत्र में मोपेड में एक कुत्ते को बांधकर घसीट रहे आरोपित को स्थानीय लोगों ने रोक लिया और वीडियो बनाकर इंटरनेट मीडिया पर प्रसारित कर दिया। लोगों ने इसकी सूचना पुलिस को दी। पुलिस ने आरोपित के खिलाफ मुकदमा दर्ज कर गिरफ्तार कर लिया है।

पुलिस ने बताया कि रविवार को विजयनगर थाना क्षेत्र की चरन सिंह कालोनी में रहने वाला इस्माइल नाम के एक व्यक्ति ने एक आवाग कुत्ते के पैर बांधकर उसे अपनी मोपेड से डीएवी चौराहे से घसीटकर ले जा रहा था।



स्थानीय लोगों ने उसे लीलावती चौराहे पर रोक लिया। इसके बाद लोगों ने कुत्ते को मुक्त कराया। लोगों ने जब आरोपित से पूछा कि कुत्ते क्यों घसीट रहे तो उसने बताया कि यह

पागल हो गया और यह लोगों को काट रहा है। पहले कुत्ते को बेरहमी से पीटा इसलिए इसे आबादी से दूर छोड़ने के लिए जा रहा हूं। इस दौरान वहां लोगों की भीड़

जुट गई और पीपल्स फॉर एनिमल गाजियाबाद की अध्यक्ष सुरभि रावत भी मौके पर पहुंच गईं। उन्होंने बताया कि आरोपित ने पहले कुत्ते को बेरहमी से पीटा

और उसके बाद अपनी मोपेड से घसीटा। उन्होंने बताया कि मौके पर जब वह पहुंची तो कुत्ता बेहोश था। उसकी हालत गंभीर थी। उन्होंने विजयनगर चौकी में फोन करके पुलिस को बुलाया और आरोपित को उनके सुपुर्द कर दिया।

**एक किलोमीटर तक घसीटा कुत्ते को**

सुरभि रावत ने बताया कि आरोपित ने कुत्ते को करीब एक किलोमीटर तक अपनी मोपेड से घसीटा। इससे उसे काफी चोटें आई हैं। उसकी हालत गंभीर है। घायल कुत्ते का इलाज रमतेराम रोड स्थित सरकारी पशु अस्पताल में कराया गया है। फिलहाल इस कुत्ते को शेल्टर होम में रखा जाएगा, ताकि उसकी उचित देखभाल की जा सके।

एसीपी कोतवाली अंशु जैन ने कहा कि इंटरनेट मीडिया के माध्यम से एक वीडियो मिला, जिसमें एक व्यक्ति द्वारा एक कुत्ते को मोपेड के पीछे बांधकर घसीटते हुए ले जाया जा रहा है। वीडियो की जांच की तो मामला थाना विजयनगर क्षेत्र से संबंधित था। आरोपित को गिरफ्तार कर लिया गया है।

## इन्साइड

## हीरो स्प्लेंडर प्लस के मुकाबले कितनी दमदार है होंडा शाइन 100, कौन किस मामले में बेहतर

भारतीय बाजार में हीरो और होंडा दोनों कंपनियों की बाइक्स अधिक सेल होती है। हाल के दिनों में लॉन्च की गई होंडा शाइन 100 का मुकाबला स्प्लेंडर प्लस से है। आज हम आपके लिए Honda Shine 100 vs Hero Splendor Plus की तुलना लेकर आए हैं।

**नई दिल्ली।** हीरो और होंडा दोनों ही कंपनियां भारतीय बाजार में आज से ही नहीं कई सालों से राज करते आ रही हैं। ये तो आपने भी खुद अनुभव किया होगा कि भारतीय सड़कों पर अधिकतर हीरो और होंडा की बाइक्स दिखाई देती हैं। होंडा मोटरसाइकिल एंड स्कूटर इंडिया (एचएमएसआई) ने शाइन 100 के लॉन्च के साथ 100 सीसी मोटरसाइकिल कैटेगरी में कदम रखा है। नई 2023 होंडा शाइन 100 को भारतीय बाजार में 64,900 रुपये एक्स-शोरूम में लॉन्च किया गया है और इसका मुकाबला स्प्लेंडर प्लस से है। आज हम आपके लिए एंटी-लेवल 100cc कम्प्यूटर मोटरसाइकिल की तुलना लेकर आए हैं।

## Honda Shine 100 vs Hero Splendor Plus डिजाइन और कलर

डिजाइन के मामले में, इन दोनों मोटरसाइकिल का लुक ही लोगों को अधिक पसंद आता है। वाहन निर्माता कंपनी ने होंडा शाइन 100 को पांच कलर ऑप्शन में पेश किया है, जबकि स्प्लेंडर प्लस बारह पेंट कलर ऑप्शन में ही आती है।

## Honda Shine 100 vs Hero Splendor Plus इंजन और गियरबॉक्स

Honda Shine 100 में 99.7cc, सिंगल-सिलेंडर, एयर-कूल्ड, फ्यूल-इंजेक्टेड इंजन है जो 7.6 bhp और 8.05 Nm का टॉर्क जनरेट करती है। दूसरी ओर, हीरो स्प्लेंडर प्लस में 97.2cc, सिंगल-सिलेंडर, एयर-कूल्ड, फ्यूल-इंजेक्टेड मोटर मिलता है जो 7.9 bhp और 8.05 Nm का पीक टॉर्क जनरेट करती है। ये दोनों मोटरसाइकिलें 4-स्पीड मैनुअल गियरबॉक्स से जुड़ी हैं। इसके अलावा ये 60-70 kmpl का माइलेज देती है। नई होंडा शाइन 100 के साथ - साथ हीरो स्प्लेंडर प्लस स्पोर्ट टेलिस्कोपिक फ्रंट फोक्स और रियर में डुअल स्प्रिंग-लोडेड शॉक एब्जॉर्बर के साथ आती है। दोनों में ब्रेकिंग सिस्टम के साथ दोनों ओर ड्रम ब्रेक द्वारा ब्रेकिंग ड्यूटी है।

## Volkswagen 2025 तक लॉन्च कर सकती है अपनी हैचबैक इलेक्ट्रिक कार, एंटी लेवल से ईवी में प्रवेश करेगी कंपनी

यह कई फॉक्सवैगन आर-बैज वाली इलेक्ट्रिक कारों में से एक होगी जिसे ऑटोमेकर वर्तमान में डेवलप कर रहा है। दिलचस्प बात यह है कि जर्मन कार ब्रांड ने पहले पुष्टि की थी कि हर नया आर प्रोडक्ट 2030 तक पूरी तरह से इलेक्ट्रिक होगा।

फॉक्सवैगन इस समय इलेक्ट्रिक व्हीकल सेगमेंट में काफी तेजी से काम कर रही है। मोडिया रिपोर्ट्स की मानें तो कंपनी आने वाले समय में एंटी लेवल ईवी (ID.2) को डेवलप करने की तैयारी कर रही है। ब्रिटिश ऑटोमोटिव प्रकाशन Autocar UK का दावा है कि EV एक हैचबैक अवतार में आएगी, जबकि एक कॉम्पैक्ट क्रॉसओवर भी होगी। अधिक दिलचस्प बात यह है कि EV AWD से लैस एक R-बैज प्रदर्शन-केंद्रित संस्करण के साथ आएगा, जो 300 हॉर्स पावर जनरेट करने में सक्षम होगा।

जानिए इसपर क्या कहती है रिपोर्टें

रिपोर्ट में दावा किया गया है कि फॉक्सवैगन ID.2 2025 की दूसरी छमाही में आएगी, और इसका आर-बैज संस्करण Abarth 500e जैसे गाड़ियों को सीधा चैलेंज करेगी। यह कई फॉक्सवैगन आर-बैज वाली इलेक्ट्रिक कारों में से एक होगी, जिसे ऑटोमेकर वर्तमान में डेवलप कर रहा है। दिलचस्प बात यह है कि जर्मन कार ब्रांड ने पहले पुष्टि की थी कि हर नया आर प्रोडक्ट 2030 तक पूरी तरह से इलेक्ट्रिक होगा। यह इलेक्ट्रिक कार कब लॉन्च होगी, क्या कुछ इसमें खास मिलने वाला है? लुक और डिजाइन में कैसी होगी इन तमाम सवालों का जवाब तभी मिल पाएगा, जब कंपनी खुद से रिवील करेगी। हालांकि, भारत में ये इलेक्ट्रिक कार आएगी या नहीं इसके बारे में कोई जानकारी नहीं मिल पाई है।

ईवी की तेजी से बढ़ रही बिक्री

2022 की चौथी तिमाही में फॉक्सवैगन ने वैश्विक स्तर पर 118,000 ईवी बेचे, जर्मन ब्रांड के लिए एक नया रिकॉर्ड दर्ज किया। कुल मिलाकर, 2022 में 300,000 से अधिक फॉक्सवैगन ईवी का उत्पादन किया गया था।



## हीरो जल्द शुरू कर सकता इलेक्ट्रिक बाइक पर काम, अमेरिका की इस बड़ी कंपनी से मिलाया हाथ

दोपहिया प्रमुख हीरो मोटोकॉर्प ने सोमवार को कहा कि उसने प्रीमियम इलेक्ट्रिक मोटरसाइकिल को डेवलप करने के लिए अमेरिका स्थित जीरो मोटरसाइकिल के साथ एक समझौता किया है। कंपनी जल्द ही इलेक्ट्रिक सेगमेंट में आने को तैयार है।



देश में इस समय इलेक्ट्रिक मोटरसाइकिल की डिमांड होना शुरू हो गया है। हालांकि, अभी इस सेगमेंट में कई स्टार्टअप कंपनियां अपना लक आजमा रही हैं। अब हीरो भी अपने इलेक्ट्रिक सेगमेंट में एंटी मारने की तैयारी कर रही है। अपने इस उद्देश्य को पूरा करने के लिए कंपनी ने अमेरिका के एक प्रसिद्ध कंपनी के साथ हाथ मिलाया है।

हीरो ने किया करार

दोपहिया प्रमुख हीरो मोटोकॉर्प ने सोमवार को कहा कि उसने प्रीमियम इलेक्ट्रिक मोटरसाइकिल को डेवलप करने के लिए अमेरिका स्थित जीरो मोटरसाइकिल के साथ एक समझौता किया है। देश की सबसे बड़ी दोपहिया निर्माता कंपनी हीरो मोटोकॉर्प के मैनुफैक्चरिंग, सॉलिंग और मार्केटिंग के पैमाने के साथ पावर ट्रेन और इलेक्ट्रिक मोटरसाइकिल डेवलप करने में जीरो के साथ समझौता किया है। सितंबर 2022 में, हीरो मोटोकॉर्प के बोर्ड ने कैलिफोर्निया स्थित जीरो मोटरसाइकिल में 60 मिलियन अमरीकी डालर तक के इक्विटी निवेश को मंजूरी दी, जो इलेक्ट्रिक मोटरसाइकिल और पावरट्रेन में बड़ा प्लेयर है।

Hero Vira की खासियत

नया हीरो वीडा वी 1 दो वेरिएंट प्लस और प्रो में उपलब्ध है। इसमें कई राइडिंग मोड्स इको, राइड, स्पोर्ट हैं। प्लस और प्रो वेरिएंट के लिए 0-40 किमी प्रति घंटे का समय लगता है वहीं क्रमशः 3.4 सेकंड और 3.2 सेकंड है। दोनों में ली-आयन बैटरी का इस्तेमाल किया गया है। प्रो वेरिएंट 3.94 kWh बैटरी पैक के साथ आता है जबकि प्लस वर्जन में 3.44 kWh बैटरी पैक मिलता है। वहीं बड़े बैटरी पैक के साथ, प्रो वेरिएंट को 165km की IDC प्रमाणित रेंज मिलती है। दूसरी ओर, प्लस वेरिएंट को 143 किमी की प्रमाणित सीमा मिलती है। फास्ट चार्जिंग स्पीड 1.2 किमी प्रति मिनट है।

## इंडियन मार्केट में कारों की तुलना में टू-व्हीलर्स क्यों फेमस? असल वजहों के बारे में समझें



सड़क परिवहन और राजमार्ग मंत्रालय के आंकड़ों के अनुसार भारत एक ऐसा देश है जहां बेचे गए कुल वाहनों की अधिकांश बिक्री पैसेंजर वाहनों द्वारा कवर की जाती है और उनमें से एक बड़ा हिस्सा दोपहिया वाहनों का है। कारों की

तुलना में टू-व्हीलर्स को लोग अधिक महत्व देते हैं। नई दिल्ली। भारत में इस समय कारों की बिक्री में इजाफा देखने को मिला है। आप खुद ही आप पास के घरों में खड़ी कारों को देखकर अंदाजा लगा सकते हैं। हालांकि, जिनके भी घर कार होगी उनके घर दोपहिया वाहन जरूर देखने को मिलेगा। इस खबर में आपको बताने जा रहे हैं उन 3 वजहों के बारे में जहां आपको यह पता चलेगा कि कारों की तुलना में टू-व्हीलर्स इंडियन मार्केट में क्यों फेमस हैं

## बेहतरीन माइलेज

कारों की तुलना में मोटरसाइकिल की माइलेज भी अधिक होती है। अगर कार औसतन 25 की माइलेज देती है तो टू-व्हीलर भी 60-70 तक की औसतन माइलेज देने में सक्षम है। यही वजह है कि भारत में अधिकतर लोग चार पहिया की तुलना में दोपहिया वाहन खरीदना अधिक पसंद करते हैं। इस समय एडवांस टेक्नोलॉजी से लैस आने वाली मोटरसाइकिलों जिसमें अधिक सीसी का इंजन लगा हुआ होता है उसकी औसतन माइलेज 20-30 Kmpl होती है।

## प्रदूषण

पर्यावरण के नजरिए से भी दोपहिया वाहन चार पहिया वाहन की तुलना में बेहतरीन होते हैं, क्योंकि चार पहिया वाहन अधिक ईंधन खाते हैं और उससे अधिक पॉल्यूशन भी निकलता है, वहीं दोपहिया वाहन हैं बहुत कम ईंधन खर्च होने के कारण उससे होने वाली पॉल्यूशन की मात्रा कम होती है। इसलिए, पर्यावरण के लिहाज से टू-व्हीलर बेस्ट होती हैं।

किफायती दाम

दोपहिया वाहन कार की तुलना में बेहद सस्ते होते हैं। जिस वजह से एक मध्यम वर्गीय परिवार और निचला मध्यम वर्गीय परिवार भी इसे खरीद पाता है। भारत के बाजार में लगभग 40,000 रुपये की शुरुआती कीमत से दोपहिया वाहनों की बिक्री शुरू हो जाती है। इसके अलावा, इन वाहनों के लिए बीमा बहुत कम लागत पर आता है। दोपहिया वाहनों की सबसे खास बात यह होती है कि इनकी रीसेल कीमत भी बहुत अधिक होती है। साथ ही इनका माइलेज भी कार की तुलना में कहीं बेहतर होता है।

## इस मौसम में सबसे अधिक परेशान करती है कार के अंदर की धुंध, इन उपायों से मिलेगा चुटकियों में समाधान

आपके ड्राइविंग अनुभव को धुंधली स्क्रीन काफी हद तक खराब कर देती है। इससे गाड़ी चलाते समय सामने देखना काफी मुश्किल हो जाता है। धुंध सिर्फ बाहर ही नहीं आपके कार के अंदर भी परेशान करती है। इसके लिए आपको इन चुनिंदा बातों का ख्याल रखना चाहिए।

**नई दिल्ली।** इस समय ठंड काफी तेजी से बढ़ रही है। सुबह के समय कोहरा काफी अधिक हो रहा है, जिससे गाड़ी चलाते समय सामने देखना काफी मुश्किल हो जाता है। लेकिन ये परेशानी कार के अंदर भी होती है। अगर आपके कार के अंदर भी ठंड के मौसम में धुंध भर जाती है तो आज हम आपके लिए कुछ टिप्स लेकर आए हैं जिससे आपकी परेशानी हमेशा के लिए खत्म हो जाएगी। आपके ड्राइविंग अनुभव को धुंधली स्क्रीन काफी हद तक खराब कर देती है। सबसे अधिक दिक्कत इस समय होती है। कोहर के कारण आप कार के बाहर का देख नहीं सकते हैं। धुंध सिर्फ बाहर ही नहीं आपके कार के अंदर भी परेशान करती है। इसके लिए आपको इन चुनिंदा बातों का ख्याल रखना चाहिए।

## डिफॉग बटन का इस्तेमाल करें

अगर आप इस बात से अनजान हैं तो अपनी कार के अंदर आप विंडशील्ड को डिफॉग करने के लिए गाड़ी के अंदर दिए गए डिफॉग बटन का इस्तेमाल करें। ये बटन आपके कार के अंदर आता है। इसको दबाने के बाद हवा सीधे विंडशील्ड तक पहुंच जाती है।

## एसी को ऑन करें

कार में जैसे ही बैठते हैं तो थोड़ी देर बाद फॉग महसूस होने लगता है, जिसके कारण आप बाहर का देख नहीं सकते और आपको कई परेशानियों का सामना करना पड़ सकता है। आपको बता दें कि इसके लिए आप कार में एसी को ऑन कर सकते हैं। इसके बाद लिट-फ्री कपड़े से स्क्रीन को पोछ लेना चाहिए, ताकि आपको दिखाई देने लगे। इसके कारण कार के अंदर की धुंध भी गायब हो जाती है।

## खिड़की को नीचे करें

कार के अंदर से धुंध को बाहर करने के लिए खिड़की को नीचे करना एक अच्छा ऑप्शन है। इससे बाहर की हवा अचानक आपकी कार के अंदरनी हिस्सों को भर देती है, इसके कारण ही अंदर का तापमान बाहर के तापमान की तरह हो जाता है।



## एसवीबी व सिग्नेचर की तरह और 186 बैंक खतरे में हैं, रिपोर्ट में जाहिर की गई आशंका

नई दिल्ली। जानकारों का मानना है कि सिलिकॉन वैली बैंक की विफलता बढ़ती ब्याज दरों और गैर-बीमाकृत जमा से उत्पन्न जोखिमों का एक उदाहरण है। दरों के बढ़ने से बैंक की परिसंपत्तियों का मूल्य कम हो गया और घबराए प्राहकों ने अपनी गैर-बीमाकृत जमा राशि तेजी से निकालनी शुरू कर दी।

एक रिपोर्ट में यह बात सामने आई है कि बढ़ती ब्याज दरों और गैर-बीमित जमा के उच्च अनुपात के कारण अमेरिका में 186 बैंकों पर विफलता का खतरा मंडरा रहा है। सोशल साइंस रिसर्च नेटवर्क पर '2023 में मौद्रिक सख्ती और अमेरिकी बैंक नाजुकता: मार्केट-टू-मार्केट लॉस एंड अनइश्यर्ड डिपॉजिटर्स रस्सी?' शीर्षक से जारी इस शोध में फेडरल रिजर्व के दर-वृद्धि अभियान के दौरान व्यक्तिगत बैंकों की परिसंपत्तियों के बाजार मूल्य के नुकसान का अनुमान लगाया गया है।

अध्ययन में बैंकों की उन जमाओं की भी जांच की गई जो 2,50,000 डॉलर से अधिक हैं और नियमों के अनुसार बीमित नहीं हैं। अध्ययन के अनुसार ढाई लाख डॉलर से अधिक जमा वाले गैरबीमित निवेशकों में अगर आधे ने भी इन 186 बैंकों से जल्दबाजी में पैसे निकाल लिए तो बीमित जमाकर्ताओं को भी नुकसान उठाना पड़ सकता है। रिपोर्ट में कहा गया है कि ऐसी स्थिति होने पर बैंकों के पास सभी जमाकर्ताओं की पूरी राशि का भुगतान करने के लिए पर्याप्त संपत्ति नहीं होगी। ऐसी स्थिति में एफडीआईसी को दखल देना पड़ सकता है।

हालांकि यहां यह ध्यान रखना महत्वपूर्ण है कि शोध में हेजिंग पर कोई विचार नहीं किया गया जो बैंकों को बढ़ती ब्याज दरों के दुष्प्रभाव से बचा सकता है। रिपोर्ट में कहा गया, 'भले ही गैर-बीमित जमाकर्ताओं में से केवल आधे ही निकासी का फैसला लें पर इससे 186 से 190 बैंकों के बीमाकृत जमाकर्ताओं को भी नुकसान का संभावित खतरा है। ऐसा होने से 300 अरब डॉलर की बीमाकृत जमा राशि भी खतरे में होगी। रिपोर्ट में कहा गया है कि अगर गैरबीमित जमा राशि की तेज निकासी जारी रही तो कई बैंक खतरे में पड़ सकते हैं।

सिलिकॉन वैली बैंक की विफलता बढ़ती ब्याज दरों और गैर-बीमाकृत जमा से उत्पन्न जोखिमों का एक उदाहरण है। दरों के बढ़ने से बैंक की परिसंपत्तियों का मूल्य कम हो गया और घबराए प्राहकों ने अपनी गैर-बीमाकृत जमा राशि तेजी से निकालनी शुरू कर दी। नतीजा यह हुआ कि बैंक अपने जमाकर्ताओं के प्रति अपने दायित्वों का निर्वहन करने में विफल रहा और उसे बंद करने की नौबत आ गई। अध्ययन करने वाले अर्थशास्त्रियों ने चेतावनी दी कि 186 बैंकों को सरकारी हस्तक्षेप या पुनर्पूजीकरण की स्थिति का सामना करना पड़ सकता है। अगर ऐसा नहीं किया गया तो उनकी हालत एवीबी या सिग्नेचर बैंक जैसी हो सकती है। रिपोर्ट में बाजार के उतार-चढ़ाव के बीच बैंकों की स्थिरता सुनिश्चित करने के लिए सावधानीपूर्वक जोखिम प्रबंधन और वित्तीय स्रोतों के विविधीकरण को महत्वपूर्ण माना गया है।

# डिज्नी भी करेगी चार हजार कर्मचारियों की छंटनी, सामने आई बड़ी वजह

डिज्नी की आगामी 3 अप्रैल को सालाना बैठक होनी है। माना जा रहा है कि इसी बैठक में छंटनी का एलान हो सकता है।

परिवहन विशेष न्यूज

नई दिल्ली। एंटरटेनमेंट इंडस्ट्री की दिग्गज कंपनी डिज्नी चार हजार कर्मचारियों की छंटनी करने की योजना बना रही है। मीडिया रिपोर्ट्स के अनुसार, कंपनी ने अपने मैनेजर्स को छंटनी किए जाने वाले कर्मचारियों की पहचान करने के निर्देश दिए हैं। कंपनी अप्रैल में यह छंटनी करेगी। हालांकि अभी तक यह साफ नहीं है कि कर्मचारियों की छंटनी छोटे गुप में होगी या फिर एक साथ चार हजार की नौकरी जाएगी। डिज्नी की आगामी 3 अप्रैल को सालाना बैठक होनी है। माना जा रहा है कि इसी बैठक में छंटनी का एलान हो सकता है।

सात बिलियन डॉलर बचाएगी कंपनी

डिज्नी पुनर्संरचना के तहत अपने बजट में कटौती कर रहा है और इसी वजह से इतनी बड़ी संख्या में कर्मचारियों की छंटनी की जा रही है। एंटरटेनमेंट कंपनी अपनी स्ट्रीमिंग सर्विस Hulu को लेकर भी विचार कर रही है। ऐसी खबरें आ रही हैं कि कंपनी अपनी स्ट्रीमिंग सर्विस बिजनेस में भी कटौती कर सकती है। इससे पहले कंपनी के सीईओ बॉब इगर ने फरवरी को एलान किया था कि डिज्नी सात हजार कर्मचारियों की छंटनी करेगी। इससे कंपनी करीब सात बिलियन डॉलर बचाएगी। कंपनी कटौती में कमी के साथ ही कर्मचारियों की सैलरी में भी कटौती की योजना बना रही है।



मेटा में भी बड़े पैमाने पर होगी छंटनी

बता दें कि हाल के समय में कई कंपनियों ने कर्मचारियों की छंटनी का एलान किया है। इनमें सोशल मीडिया प्लेटफॉर्म फेसबुक की परेंट कंपनी मेटा का नाम भी शामिल है। मेटा करीब 10 हजार कर्मचारियों की छंटनी करने

की योजना बना रही है। इससे पहले ही मेटा ने करीब 11 हजार कर्मचारियों को नौकरी से निकाला है। कम्प्यूनिवेशन टेक्नोलॉजी कंपनी जूम ने भी अपने 15 फीसदी कर्मचारियों को निकालने का प्लान बनाया है। इसके तहत कंपनी 1500 कर्मचारियों को नौकरी से निकाल रही है।

बता दें कि हाल के समय में कई कंपनियों ने कर्मचारियों की छंटनी का एलान किया है। इनमें सोशल मीडिया प्लेटफॉर्म फेसबुक की परेंट कंपनी मेटा का नाम भी शामिल है। मेटा करीब 10 हजार कर्मचारियों की छंटनी करने की योजना बना रही है। इससे पहले ही मेटा ने करीब 11 हजार कर्मचारियों को नौकरी से निकाला है।

## इनसाइड

सोने में 380 रुपये का उछाल, चांदी की कीमतों में 90 रुपये की गिरावट दर्ज की गई



नई दिल्ली। विदेशों में बहुमूल्य धातुओं की कीमतों में तेजी के बीच दिल्ली सराफा बाजार में गुरुवार को सोना 380 रुपये की तेजी के साथ 57,450 रुपये प्रति 10 ग्राम के भाव पर पहुंच गया। इस दौरान चांदी की कीमतें 90 रुपये गिरकर 66,535 रुपये प्रति किलोग्राम पर आ गईं। विदेशों में बहुमूल्य धातुओं की कीमतों में तेजी के बीच दिल्ली सराफा बाजार में गुरुवार को सोना 380 रुपये की तेजी के साथ 57,450 रुपये प्रति 10 ग्राम के भाव पर पहुंच गया। पिछले कारोबारी सत्र में सोना 57,070 रुपये प्रति 10 ग्राम के भाव पर बंद हुआ था। हालांकि, इस दौरान चांदी की कीमतें 90 रुपये गिरकर 66,535 रुपये प्रति किलोग्राम पर आ गईं। एचडीएफसी सिन्क्योरिटीज के वरिष्ठ विश्लेषक (जिस) सोमिल गांधी ने कहा, "दिल्ली सराफा बाजार में सोने का हाफर भाव 380 रुपये की तेजी के साथ 57,450 रुपये प्रति 10 ग्राम हो गया। विदेशी बाजारों में सोना तेजी के साथ 1,922 डॉलर प्रति औंस हो गया जबकि चांदी 21.61 डॉलर प्रति औंस पर लाभग अपरिवर्तित रही। गांधी के अनुसार स्विस बैंक क्रेडिट सुइस की परेशानी बढ़ने से दुनियाभर में बैंकिंग सेक्टर से जुड़ी चिंता बढ़ने और निवेशकों के सुरक्षित निवेश की ओर रुख करने से गुरुवार को एशियाई कारोबारी घंटों में कॉमेक्स सोने की कीमतों में मामूली तेजी आई।

बाजार में कमजोरी बरकरार, सेंसेक्स 100 अंक टूटा, निफ्टी 16950 के नीचे पहुंचा

नई दिल्ली। घरेलू शेयर बाजार में गुरुवार को लाल निशान पर कारोबार की शुरुआत हुई। फिलहाल सेंसेक्स 119.31 (-0.21%) अंकों की गिरावट के साथ 57,436.59 अंकों के लेवल पर कारोबार करता दिख रहा है वहीं निफ्टी 53.10 (-0.31%) अंक टूटकर 16,919.05 अंकों के लेवल पर टूट कर रहा है। शुरुआती कारोबार में हिंडालको के शेयरों में 3 प्रतिशत जबकि टाटा स्टील के शेयरों में 2 प्रतिशत की गिरावट दर्ज की गई है। डॉलर के मुकाबले रुपये 11 पैसे की गिरावट के साथ 82.76 रुपये के लेवल पर कारोबार करता दिख रहा है।

## केंद्र सरकार ने तय की पान-मसाला और सिगरेट पर GST सेस की अधिकतम दर, जानें सबकुछ

संशोधन के अनुसार, अब पान मसाला पर अधिकतम जीएसटी कंपनसेशन सेस खुदरा बाजार मूल्य का 51 प्रतिशत होगा। मौजूदा समय में सेस यथामूल्य पर 135 प्रतिशत लगाया जाता है।

नई दिल्ली। केंद्र सरकार ने पान मसाला, सिगरेट और तंबाकू के अन्य उत्पादों पर जीएसटी कंपनसेशन सेस की अधिकतम सीमा को तय कर दिया है। इसे अधिकतम खदरा मूल्य से भी जोड़ दिया गया है। सेस की अधिकतम दर फाइनेंस बिल 2023 में लाए गए संशोधनों के तहत हुआ है, जिसे लोकसभा में शुक्रवार को पास किया गया है। संशोधन के अनुसार, अब पान मसाला पर अधिकतम जीएसटी कंपनसेशन सेस खुदरा बाजार मूल्य का 51 प्रतिशत होगा। मौजूदा समय में सेस यथामूल्य पर 135 प्रतिशत लगाया जाता है। तंबाकू की दर 4,170 रुपये प्रति हजार सिट्टक और 290 प्रतिशत यथामूल्य या प्रति यूनिट खुदरा बिक्री मूल्य का 100 प्रतिशत तय की गई है। अब तक, उच्चतम दर 4,170 रुपये प्रति हजार सिट्टक और 290 प्रतिशत यथामूल्य थी। उपकर 28 प्रतिशत की उच्चतम वस्तु एवं सेवा कर (जीएसटी) दर के ऊपर और ऊपर



लगाया जाता है। वित्त विधेयक में संशोधन के माध्यम से लाए गए जीएसटी क्षतिपूर्ति उपकर अधिनियम की अनुसूची-1 में परिवर्तन ने पान मसाला और तंबाकू उत्पादों पर लगाए जाने वाले अधिकतम उपकर को सीमित कर दिया है। हालांकि, कर विशेषज्ञों का कहना है कि इस बदलाव के बाद लागू मुआवजे के सटीक उपकर का पता लगाने के लिए जीएसटी परिषद को एक अधिसूचना जारी करने की

आवश्यकता होगी। AMRG एंड एसोसिएट्स के सीनियर पार्टनर रजत मोहन ने कहा कि GST मुआवजा उपकर कानून में नवीनतम संशोधन एक सक्षमता है जो GST परिषद को एक अधिसूचना के माध्यम से लागू कर दरों को पेश करने की अनुमति देगा। उन्होंने आगे कहा, 'यह परिवर्तन पान मसाला और तंबाकू आपूर्ति करने वाली कंपनियों के लिए कराधान नीति में एक महत्वपूर्ण बदलाव का प्रतीक है।

## अधिक पेंशन का विकल्प चुनने की समयसीमा बढ़ी, अब इस तारीख तक कर सकेंगे आवेदन

नई दिल्ली। ईपीएफओ ने अपनी वेबसाइट पर कहा, 'जो कर्मचारी एक सितंबर 2014 से पहले सेवा में थे और एक सितंबर 2014 को या उसके बाद सेवा में बने रहे, लेकिन कर्मचारी पेंशन योजना के तहत संयुक्त विकल्प का इस्तेमाल नहीं कर सके हैं वे अब 3 मई 2023 को या उससे पहले ऐसा कर सकते हैं।

कर्मचारी भविष्य निधि संगठन (ईपीएफओ) ने अंशधारकों के लिए उच्च पेंशन का विकल्प चुनने के लिए 3 मई की समयसीमा तय की है। सुप्रीम कोर्ट ने 4 नवंबर को उन कर्मचारियों को एक और बदलाव की अनुमति दी थी जो 1 सितंबर 2024 तक मौजूदा ईपीएस सदस्य रहेंगे। वे पेंशन के लिए अपने वास्तविक वेतन का 8.33 प्रतिशत तक योगदान कर सकते हैं यदि पेंशन योग्य वेतन का 8.33 प्रतिशत प्रति माह 15,000 रुपये प्रति माह है।

शीर्ष अदालत ने उच्च पेंशन का विकल्प चुनने के लिए चार महीने का समय दिया था। यह समय सीमा 3 मार्च, 2023 के को समाप्त होनी थी। लेकिन ईपीएफओ ने पिछले सप्ताह ही कर्मचारी पेंशन योजना (ईपीएस) के तहत उच्च पेंशन का विकल्प चुनने की प्रक्रिया शुरू की। इसके बाद आशंका जताई जा रही थी कि ईपीएफओ ने इस मामले में फैसला लेने में देरी कर दी है ऐसे में इसकी समयसीमा बढ़ाई जा सकती है।

ईपीएफओ ने अपनी वेबसाइट पर कहा, 'जो कर्मचारी एक सितंबर 2014 से पहले सेवा में थे और एक सितंबर 2014 को या उसके बाद सेवा में बने रहे, लेकिन कर्मचारी पेंशन योजना के



तहत संयुक्त विकल्प का इस्तेमाल नहीं कर सके हैं वे अब 3 मई 2023 को या उससे पहले ऐसा कर सकते हैं। वर्तमान में, कर्मचारी और नियोजक दोनों कर्मचारी के मूल वेतन, महंगाई भत्ते और रिटर्निंग भत्ते, यदि कोई हो, का 12 प्रतिशत कर्मचारी भविष्य निधि या ईपीएफ में योगदान करते हैं। कर्मचारी का पूरा योगदान ईपीएफ में जाता है, जबकि नियोजक द्वारा 12 प्रतिशत योगदान ईपीएफ में 3.67 प्रतिशत और ईपीएस में 8.33 प्रतिशत के रूप में विभाजित किया जाता है।

भारत सरकार एक कर्मचारी की पेंशन में 1.16 प्रतिशत का योगदान करती है, जबकि कर्मचारी पेंशन योजना में योगदान नहीं करते हैं। ईपीएफओ ने कहा, 'ज्वाइंट ऑफशन फाईल करने के लिए ऑनलाइन सुविधा जल्द ही आ रही है। इससे पहले, ऐसी आशंकाएं थीं कि 3 मार्च, 2023 उच्च पेंशन का विकल्प चुनने की अंतिम तिथि है।

## हिंडनबर्ग रिपोर्ट ने अदाणी को पहुंचाया नुकसान रोकना पड़ा 34,900 करोड़ रुपये का पेट्रोकेम प्रोजेक्ट

अदाणी एंटरप्राइजेज ने साल 2021 में गुजरात के कच्छ में अदाणी पोर्ट्स एंड स्पेशल इकॉनॉमिक जोन भूमि पर कोल टू पीवीसी प्लांट स्थापित करने के लिए पूर्ण स्वामित्व वाली सब्सिडियरी मुंद्रा पेट्रोकेम लिमिटेड को इनकॉर्पोरेट किया था।

नई दिल्ली। अमेरिकन शॉर्ट सेलर हिंडनबर्ग की रिपोर्ट से अभी भी अदाणी को नुकसान हो रहा है। अदाणी के शेयरों और संपत्ति में भारी गिरावट के बाद अब अदाणी को एक और बड़ा नुकसान हुआ है। मीडिया रिपोर्ट्स के अनुसार, अदाणी ने 34,900 करोड़ रुपये के पेट्रोकेमिकल प्रोजेक्ट पर काम को रोक दिया है। इस प्रोजेक्ट पर गुजरात के मुंद्रा में काम हो रहा था।

मीडिया रिपोर्ट्स ने सूत्रों के हवाले से ये खबर दी है। अदाणी एंटरप्राइजेज ने साल 2021 में गुजरात के कच्छ में अदाणी पोर्ट्स एंड स्पेशल इकॉनॉमिक जोन भूमि पर कोल



टू पीवीसी प्लांट स्थापित करने के लिए पूर्ण स्वामित्व वाली सब्सिडियरी मुंद्रा पेट्रोकेम लिमिटेड को इनकॉर्पोरेट किया था।

क्यों रोकना पड़ा काम? बताया जाता है कि 24 जनवरी को जैसे ही हिंडनबर्ग रिसर्च रिपोर्ट आई तो माहौल



एकदम से बदल गया। रिपोर्ट में अकाउंटिंग फ्रॉड, स्टॉक मैनिपुलेशन और दूसरे कार्रोंपर गवर्नंस खामियों के आरोप लगाए गए थे। इसके बाद अदाणी गुप की कंपनियों की कुल मार्केट वैल्यू 140 अरब डॉलर गिर गई थी। सेब से लेकर एयरपोर्ट

विश्वास बढ़ाने पर काम कर रहे हैं।

क्या है अदाणी गुप की रणनीति? रिपोर्ट्स के अनुसार, अदाणी गुप की कमबैक स्ट्रैटेजी निवेशकों की कर्ज से जुड़ी चिंताओं को दूर करने पर आधारित है। गुप कुछ लोन्स का पेमेंट करके और परिचालन को मजबूत करके आरोपों से अगले नाटिस तक सभी एक्टिविटीज को रोकने को कहा है। पीवीसी प्लास्टिक का दुनिया का तीसरा सबसे व्यापक रूप से उत्पादित सिंथेटिक बहुलक है। इसका प्रोजेक्ट्स का पुनर्मूल्यांकन कर रहा है।

इसके अलावा अदाणी समूह ने सात हजार करोड़ रुपये के कोयला संयंत्र की खरीद को भी रद्द कर दिया है और खर्चों को बचाने के लिए बिजली व्यापारी पीटीसी में हिस्सेदारी के लिए बोली लगाने की योजना को स्थगित कर दिया है। इसने समूह की कंपनियों में प्रवर्तक की हिस्सेदारी गिरवी रखकर जुटाए गए कुछ कर्ज का भुगतान कर दिया है और कुछ वित्त का पूर्व भुगतान कर दिया है। मामले से जुड़े दो सूत्रों ने बताया कि जिन प्रोजेक्ट्स पर गुप ने कुछ समय के लिए

आगे नहीं बढ़ने का फैसला लिया है, उनमें एक मिलियन टन सालाना ग्रीन पीवीसी प्रोजेक्ट भी शामिल है। गुप ने वेड्स और स्पेलायर्स को तत्काल आधार पर सभी एक्टिविटीज को रोकने के लिए मेल भेज दिया है। मेल में गुप ने मुंद्रा पेट्रोकेम लिमिटेड के ग्रीन पीवीसी प्रोजेक्ट के लिए अगले नाटिस तक सभी एक्टिविटीज को रोकने को कहा है। पीवीसी प्लास्टिक का दुनिया का तीसरा सबसे व्यापक रूप से उत्पादित सिंथेटिक बहुलक है। इसका प्रोजेक्ट्स का पुनर्मूल्यांकन कर रहा है। इसने समूह की कंपनियों में प्रवर्तक की हिस्सेदारी गिरवी रखकर जुटाए गए कुछ कर्ज का भुगतान कर दिया है और कुछ वित्त का पूर्व भुगतान कर दिया है। मामले से जुड़े दो सूत्रों ने बताया कि जिन प्रोजेक्ट्स पर गुप ने कुछ समय के लिए

